

ማእከል አገልግሎት ጥዕና — ብጽኑዕ እንተ ዘይሓሟምካ ወይ ዘይተጎዱኣካ

ብህጹጽ ኣብ ሆስፒታል ሕክምና ዘይሓትት ጸገም ጥዕና እንተሎካ፡ ናብ ማእከል አገልግሎት ጥዕና (ሄልስሰንትራሊን) ኬድካ ኢኻ ሓገዝ ትጠልብ። ሰዓታት ስራሕ ማእከል አገልግሎት ጥዕና ወትሩ ካብ ሰነይ ክሳብ ዓርቢ፡ ካብ ሰዓት 08.00 ክሳብ ሰዓት 17.00 ኢዩ። ኪቐበሉኻ ግድን ደዊልካ ቁጸራ ከትሕዝ ኣለካ። ሓበሬታ ርክብ ማእከል አገልግሎት ጥዕና ከምዚ ዚስዕብዮ፡

1177 ሓበሬታ ሕክምና — ንሕክምና ዚምልከት ምኽሪ እንተ ደለኻ

ናብ 1177 እንተ ደዊልካ ምስ ስልኪ ዚቐበሉ ነርሳት ትዛረብ። እዞም ስልኪ ዚቐበሉ ኣለይቲ ሕሙማት ሕቶታት ኪምልሱ፡ ምኽሪ ኪህቡን ከምኡውን ሕክምና ዘድልዩካ እንተ ኾይኑ መዚኖም ቀጻሊ ሓበሬታ ይህቡኻ። ናብ 1177 ኣብ ዝደለኻዮ ጊዜ ለይትን ቀትርን ከትድውል ትኽእል ኢኻ። ብኣስተርጓሚ ተሓጊዝካ ከትዛረብኩሉን ኣኽእሎ ኣሎ። ኣብ ኢንተርኔትውን ሓበሬታ ከትረክብ ይከኣልዮ። ኣብ www.1177.se ንሕማማት፡ ጸገማት ጥዕና፡ ምርመራን ሕክምናን ዚርእዩ ጽሑፋት ኣለዉ። ገለ-ገለ ካብዞም ጽሑፋት ብኻልእ ቋንቋ ቀሪቦም ኣለዉ።

ህጹጽ መቐበል ሕሙማት - ብጽኑዕ እንተ ሓሟምካ ወይ ተጎዱኣካ

ብሃንደብት ብጽኑዕ እንተ ሓሟምካ ወይ ኣብ ሓደጋ እንተ ተጎዱኣካ፡ ኣብ ኣስተርሰንድ ናብ ዚርከብ ህጹጽ መቐበል ሕሙማት ትኽይድ። እዚ ህጹጽ መቐበል ሕሙማትዚ፡ ለይትን ቀትርን ከተሳዕ ክፉትዮ።

ሓሟምካ ኣብ ሆስፒታል ኣስተርሰንድ እንተ ተዓቕብካ፡ ገለ ካብ ሰራሕተኛታት ቦርድ ሚግረሽን ኣስተርሰንድ ኪፈልጥ ኣገዢ ኣገዳሲዮ። ቊጽሪ ስልኪ ቦርድ ሚግረሽን 010-485 54 18 ኢዩ።

ክንክን ስኒ - ቃንዛ ስኒ እንተሎካ

ዕቕዓዊ ዚሓቱ ቁልዑ፡ ልክዕ ከም ካልኣት ቁልዑ ሽወደን፡ ኣገልግሎት ክንክን ስኒ ኪረኽቡ መሰል ኣሎዎም። 18 ዓመት እንተ ዘይመሊእካ ቁልዓ ኢኻ ማለትዮ።

ኣባጽሕ ሓተትቲ ዕቕዓዊ ግን፡ ንህጹጽ ሕክምና ስኒ ጥራይዮ መሰል ዘሎዎም። እዚ ማለት ከኣ፡ ረስኒ፡ ሕበጥ፡ ቃንዛን ማህሰይትን እንተለዎም (ኣፎም እንተ ተሃሪሞም)። ቁልዑ ብቐጥታዮ ካብቲ ዚቐመጡሉ ቦታ ዘሎ ህዝባዊ ክንክን ስኒ ኪምርመሩ መጸዋዕታ ዚመጸም።

ቁልዑ ህጹጽ ሕክምና ስኒ ዘድልዮም እንተ ኾይኑ ናብ ስልኪ ህዝባዊ ክንክን ስኒ (ፎልክታንድሾርድ) ብቕጽሪ ስልኪ 063-15 33 00 ይድወል።

ህጹጽ ከንክን ስኒ ዘድልዮም አባጽሕ'ውን ናብ ሰልኪ ህዝባዊ ክንክን ስኒ ይድውሉ። ስለዚ ናብ ህጹጽ ከንክን ስኒ ቅድሚያ ምምጻእካ ሰልኪ ደዊልካ ቈጸራ ምሓዝ ግዴታዊ'ዩ።

ኣብ ክፍሊ ሕክምናን ክንክን ስንን ዘለዉ መሰላት

ዕቕዓዊ ዚሓቱ ቁልዑ (ትሕቲ 18 ዓመት) ልክዕ ከም ካልኣት ቁልዑ ሽወደን ዘድልዮም ሕክምናን ክንክን ስንን ኪረኽቡ መሰል ኣሎዎም።

ዕቕዓዊ ዚሓቱ አባጽሕ (ልዕሊ 18 ዓመት)፡ ህጹጽ ሕክምና፡ ህጹጽ ክንክን ስኒ፡ ክንክን ኣደታት፡ ክንክን ሕርሲ፡ ንመከላኸሊ ጥንሲ ዚምልከት ምኽሪ፡ ምስዳድ ጥንሲ፡ ሕክምና ብመሰረት ሕጊ ምክልኻል ለበደ ከምእ'ውን ዘየጸበ ሕክምና ኪረኽቡ መሰል ኣሎዎም።

ሕክምናን ክንክን ስንን ክትሓትት ከለኻን፡ ወረቐት ሓኪም ዘድልዮ መድሃኒት ክትገዝእ ከለኻን፡

ኩሉሳዕ ቅብሊት ሕቶ-ዕቕዓዊ (asylkvitto) ወይ ኤሌማ-ካርድ ምርኣይ ኣይትረስዕ።

ምርመራ ጥዕና

ኩላቶም ሓተትቲ ዕቕዓዊ፡ ናጻ ሕክምናዊ ምርመራ ኪገብሩ መሰል ኣሎዎም። ነዚ ዕድል'ዚ ሃዩ ተጠቐመሉ።

ኣስተርጓሚ

ምስ ኣገልግሎት ሕክምናን ክንክን ስንን ርክብ ክትገብር ከለኻ ኩሉሳዕ ኣስተርጓሚ ኪግበረልካ መሰል ኣሎካ። ኣብ ማእከል ኣገልግሎት ጥዕና፡ ኣብ ሆስፒታል ወይ ሓኪም ስኒ ቈጸራ እንተሎካ፡ ብእዋኑ ክትመጽእ ኣገዳሲ'ዩ፤ ምኽንያቱ፡ ምእንታኻ'ዩ እቲ ኣስተርጓሚ ተኣዚዙ።

ኣብ ምብጻሕ ሕክምናን ክንክን ስንን ዚኽፈሉ ክፍሊታት

20 ዓመት ዚይመልኡ ቁልዑን መንእሰያትን ናጻ ሕክምና ይግበረሎም።

እቶም 20 ዓመት ዚመልኡ በዚ ዚስዕብ ኣገባብ ይኽፍሉ፡-

- ኣብ ማእከል ኣገልግሎት ጥዕና፡ ኣብ ዞባውያን ኣለይቲ ሕሙማት ዚግበር ምብጻሕ 25 ክሮኖር
- ኣብ ማእከል ኣገልግሎት ጥዕና፡ ኣብ ሓኪም ዚግበር ምብጻሕ 50 ክሮኖር
- ኣቐዲምካ ኣብ ማእከል ኣገልግሎት ጥዕና ጸኒሕካ ብመተሓላለፊ ወረቐት ሓኪም (ረሚስ) ናብ ሆስፒታል ዚግበር ምብጻሕ ከኣ 50 ክሮኖር። መተሓላለፊ ወረቐት ሓኪም ዚይብልካ ናብ ህጹጽ መቐበል ሕሙማት እንተ መጺእካ እቲ ዚግበር ምብጻሕ 300 ክሮኖር ይኽፈሎ።

ዕቕዓዊ ዚሓቱ ቁልዑ፡ ናጻ ኣገልግሎት ክንክን ስኒ ኪረኽቡ ይኽእሉ'ዮም። እዚ ኽኣ ክሳብ 18 ዓመት ዚመልኡ ማለት'ዩ። 18 ዓመት ዚመልኡ አባጽሕ ህጹጽ ሕክምና ስኒ ኪረኽቡ ይኽእሉ'ዮም እንተደኣ ረስኒ፡ ሕበጥ፡ ቃንዛን ማህሰይትን (ኣፎም እንተ ተሃሪሞም) ኣሎዎም።

ሓደ ምብጻሕ 50 ክሮኖር ይኽፈሎ።

ክፍል-ጾር እንተ ኾይንኪ

ጥንስቲ ምኽንኪ ምስ ፈለጥኪ ብቶሎ ምስ ማእከል ኣገልግሎት ጥዕና ርክብ ግበሪ። ብመሕረሲት ስሩዕ ቊጽጽር ኪግበረልኪ መሰል ኣሎኪ። ዘድሊ እንተ ኾይኑ ምስ ሓኪምውን ትራኽቢ። ብዛዕባ ሕርሲ፡ ኣብ እዋን ሕርሲ ዚወሃብ ክንክንን ብዛዕባ ድሕሪ ሕርሲ ዚግበር ክትትል ጥዕናኻን ዕሽልን ከኣ ሓበሬታ ትረኽቢ። ብዛዕባ መከላኸሊ ጥንሲውን ምኽሪ ክትረኽቢ ትኽእሊ። ነዚ ኣገልግሎት ዚ ምንም ክፍሊት ምኽፋል ኣየድልየክን።

ምስዳድ ጥንሲ

ብመሰረት ሕጊ ሽወደን፡ ንሰንሰተይቲ ባዕላ'ያ ጥንሲ ክትሰድድን ከይትሰድድን ትውሰን። ብዛዕባ ምስዳድ ጥንሲ ምኽሪ ዚደልያ ደቀንስትዮ፡ ኣብ ሆስፒታል ኣስተርሱንድ ዚርከብ ህጹጽ መቐበል ሕሙማት ቁጹሪ ይገብራ። ክልተ ቊጽርታት ስልኪ ኣለዎ፡-

ሰኑይ፡ ሰሉስን ረቡዕን ካብ ሰዓት 08.00 ክሳብ ሰዓት 09.00 ናብ 063-15 39 30 ይድወል።

ሓሙስን ዓርብን፡ ካብ ሰዓት 08.00 ክሳብ ሰዓት 09.00 ናብ 063-15 35 93 ይድወል።

ጉዕዞ

እቲ ኣገልግሎት ጥዕናን ክንክን ሰንን ንምርካብ እትገብሮ ጉዕዞታት ባዕልኻ ኢኻ ሓላፍነት እትወስደሉ። እቶም ሰራሕተኛታት ሕክምና፡ ብምኽንያት ሕማምካ ብታክሲ ክትጐዓዝ ኣለካ ዚብል ርእይቶ እንተሎዎም፡ ምስክር ወረቐት ጽሒፎም ታክሲ ይእዝዙልካ። እቲ ጉዕዞ 40 ክሮኖር ጥራይ ይኸፍሎ። ቅድሚ ምንቃልካ እቲ ክፍሊት ንበዓል ታክሲ ትኸፍሎ።

መድሃኒት

መድሃኒት ዘድልየካ እንተ ኾይኑ፡ ኣብቲ ሓኪምካ ዚወሰኖ መድሃኒት ቤት ኬድካ ትገዝእ። ንመድሃኒት ዚኸውን ወረቐት እንተ ተዋሂብካ፡ እሞ መድሃኒት ከተውጽእ ክለኻ ንዘሎካ ኤለማ-ካርድ እንተ ኣርኢኻዮም፡ እንተ ዛየደ 50 ክሮኖር ጥራይ ኢኻ ትኸፍል። ወረቐት ሓኪም ዘየድልዮ መድሃኒት ትገዝእ እንተ ኾይንካ ግን እቲ ልሙድ ዋግኡ ኢኻ ትኸፍል።

መሰል ካሕሳ

ሕክምናን ክንክን ሰንን ኪግበረልካ ክሎ፡ ብወረቐት ሓኪም መድሃኒት ክትገዝእ ክለኻ ወይ ናብ ሕክምና ክትከይድ እተጥፍኦ ወጻእታት ዚምልከት ዚወሃበካ ቅብሊታት ኮሎ ምሳኻ ሕዞ። ኣብ ውሽጢ ሽዱሽተ ኣዋርሕ ካብ 400 ክሮኖር ንላዕሊ እንተ ኸፈልካ፡ ካብ ቦርድ ሚግረሽን ፍሉይ ሓገዝ ክትሓትት ትኽእል ኢኻ። ሽዑ እቲ ብልዕሊ 400 ክሮኖር ዘጥፋእካዮ ድምር ገንዘብ ይምለሰካ። ንኣብነት 600 ክሮኖር እንተ ኣጥፊእካ ኔርካ 200 ክሮኖር ይምለሰካ ማለትዮ።